PARROCCA KATIDRAL 

LECTIO DIVINA II HADD TAL-AVVENT (sena A) 



INHEJJU T-TRIQ 




Qari mill-Evangelju ta' San Mattew 

(3: 1-12) 

F'dawk il-jiem deher Gwanni l-Battista jipprietka fid- 
dezert tal-Lhudija u jghid: "Indmu, ghax is-Saltna tas- 
Smewwiet waslet." Ghax ghalih kien inghad permezz tal- 
profeta Isaija, meta qal, "Lehen ta' wiehed jghajjat fid- 
dezert: Hejju t-triq tal-Mulej, iddrittaw il-moghdijiet tieghu." 

Dan Gwanni kellu fuqu libsa tax-xaghar tal-gemel, bi 
hziem tal-gild madwar qaddu, u l-ikel tieghu kien gradijiet 
u ghasel selvagg. U kienet tmur ghandu Gerusalemm u I- 
Lhudija kollha u l-inhawi kollha ta' madwar il-Gordan, u 
jitghammdu minnu fix-xmara Gordan huma u jistqarru 
dnubiethom. 

Kif ra bosta mill-Farizej u mis-Sadducej gejjin ghall- 
maghmudija tieghu, qalilhom: "Ja nisei il-lifghat, min 
uriekom x'ghandkom taghmlu biex taharbu mill-korla li 
gejja? Aghmlu mela frott xieraq ta' ndiema. U tahsbux li 
tistghu tghidu fikom infuskom, "Ghandna b'missier lil 
Abraham", ghax nghidilkom li Alia, minn dan l-istess 
gebel, jista' jqajjem ulied lil Abraham. Il-mannara ga 
tressqet ma' gherq is-sigra; u ghalhekk kull sigra li ma 
taghmilx frott tajjeb titqaccat u tinxtehet fin-nar. Jiena, 
nghid ghalija, nghammidkom bl-ilma ghall-indiema; imma 
min gej warajja hu aqwa minni, u jien ma jisthoqqlix 
ingorr il-qorq tieghu. Hu jghammidkom bl-lspirtu s-Santu 
u n-nar. Il-midra qieghda f'idu, biex iderri l-qiegha tieghu 
u jigbor il-qamh fil-mahzen, imma t-tiben jaharqu b'nar li 
ma jintefiex." 



F'dan iz-zmien penitenzjali, fit-thejjija taghna ghall-migja tas- 
Salvatur, Gwanni l-Battista huwa figura li thabbar u thejji t-triq 
tal-Mulej. Id-dezert jghinna nirriflettu u nahsbu fuq hajjitna u 
jsaffina biex nilqghu lill-Mulej b'qalb safja. M'ahna qatt lesti 
bizzejjed biex niltaqghu mal-Mulej u jehtigilna infittxu dejjem il- 
paci fi qlubna, paci li tigi biss minn Kristu s-Salvatur 

GWANNI L-BATTISTA "deher Gwanni l-Battista" 

Wiehed mill aktar xhieha qrib ta' Kristu minghajr dubju huwa 
Gwanni l-Battista, l-qarib ta' Gesu, ikbar minnu sitt xhux differenti 
hafna minnu fil-karattru. Gwanni jurina kif jehtieg li nhejju ghalih u 
kif se niltaqghu mieghu 

ID- DEZERT "jippriedka fid-dezert" 

Fid-dezert il-poplu ta' Israel kien ghamel esperjenza ta' Alia li 
mexxieh u akkumpanjah fil-mixja twila tieghu, mixja li kienet mimlija 
perikli. F'dan il-bahh tad-dezert il-polu kien tghallem jiltaqa mal- 
Mulej u jiddjaloga mieghu. Anke ahna ghandna bzonn tad-dezert, 
jigifieri ta' zmien ta' skiet u riflessjoni biex niskopru lil Alia u I- 
misteru tal-migja tieghu fostna fil-granet tal-Milied, biex niggustaw 
il-prezenza tieghu u niddjalogaw mieghu. 

IL_KONVERSJONI "Ikkonvertu" 

Konversjoni tfisser tibdel il-mentalita', il-mod ta' hsieb, il-mod ta' 
ghixien. Fil-lingwagg profetiku jfisser tibdel ir-rotta, tirritorna lura 
lejn Alia lejn it-triq il-gusta. Ifisser li qalbek tkun interament 
merfugha lejn Alia. 

Ghalfejn mehtiega l-konversjoni? "Ghax is-saltna ta' Alia hi fil-qrib " 
Gesu ghal-darb'ohra jirrepeti din is-sejha u jghid li s-saltna t'Alla hi 



fil-qrib. Alia jaghmel lilu nnifsu qrib tal-bniedem b'mod tal-aktar 
ghageb, qrib tal-bnedmin fil-persuna tal-messija, biex jiltaqa' mal- 
bniedem, jintrabat mieghu, isalvah u jaghmlu hieni. 

IS-SALTNA TA'ALLA "is-saltna ta'Alla waslet" 

Din hija t-thabbira ta'Gwanni l-Battista. Hu jistedinna nhejju it-triq 
ghall-Mulej li gej "Avvent" il-Mulej gej. F'dan iz-zmien tas-sena 
liturgika ahna mistiedna nitfghu l-attenzjoni taghna fuq il-Mulej li 
gie, li gej u li ghad jerga' jigi. Gie fl-inkarnazzjoni tieghu, gej fil-glorja 
tieghu , u li sa dan it-tant ma jhalliniex wahedna imma jigi jzurna ta' 
kulljum. Il-migjiet ta' Gesu ghalekk huma tlieta. L-ewwel migja fl- 
umilta tan-natura umana, it-tieni migja fil-prezent u it-tielet migja 
fil-futur. 

IL- FROTT TAL-KONVERSJONI "aghmlu frott xieraq ta'ndiema" Dan 
ifisser taghti xhieda permezz ta' ghemejjel konkreti tal-vera 
konversjioni. Ifisser li taghmel mill-kelma tieghu ic-centru tal- 
hsibijiet u l-azzjonijiert kollha tieghek. Konversjoni jfisser tghix il- 
vangelu b'mod shih mhux kif kienu jaghmlu l-farizej u s-Sadducej 

MAGHMUDIJA FL-ISPIRTU. "Dak li gej warajja jghammidkom bl- 
Ispirtu s-Santu u n-nar" 

ll-profeti kienu jhabbru t-tigdid li kellha ggib il-migja tal-Messija; 
Gwanni jmur aktar l-boghod u jghid li din il-migja hija fil-qrib; u 
ghalekk il-konversjoni hija xi haga urgenti. Gwanni jistedinna biex 
nitfghu l-attenzjoni taghna fuq il-messija li gej fostna. Hu 
jghammidna (immersjoni) fl-ispirtu s-Santu u nar jigifieri 
jippurifikana , u jidel il-kuxjenza taghna, imma jwettaq ukoll 
gustizzja (isir il-gudizzju) "il-midra qeghda f'idu biex iderri l-qiegha. 



